

## Адыгэ Республикэм и Къэралыгъо Совет — Хасэмрэ и Правительствэрэ ягъэзет

Адыгэ Республикэм  
и Президент и Указхэр

Адыгэ Республикэм уа-  
сэхэмрэ тарифхэмрэ ягъэ-  
нэфэнкIэ и ГъэlorышIапIэ  
ипашэ ипшъэрылхэр зы-  
гъэцэкIэштэм ехылабэ

Адыгэ Республикэм и Кон-  
ституция ия 78-рэ статья ипод-  
пунктэу «р»-м тетэу унашъо  
сэшы:

1. Псыушъо Юсыф Мы-  
хамодэ ыкъор Адыгэ Рес-  
публикэм уасэхэмрэ тариф-  
хэмрэ ягъэнэфэнкIэ и Гъэlo-  
рышIапIэ ипашэ ипшъэрылх-  
эр ыгъэцэкIэнэу гъэнэфэгъэ-  
нэу.

2. ЗыкIэтхэхэрэ мафэм щегъэ-  
жыагъэу мы Указым  
кIуачIэ илэ мэхъу.

*Адыгэ Республикэм  
и Президентэу  
ТХЪАКIУШЫНЭ Аслъан*  
къ. Мыекъуапэ,  
мэкъуогъум и 16, 2010-рэ  
илъэс  
N 71

Адыгэ Республикэм эконо-  
микэ хэхъоныгъэмрэ саты-  
умрэкIэ иминистрэ иапэрэ  
гуадзэ ехылабэ

1. Беляков Андрей Николай  
ыкъор Адыгэ Республикэм  
экономикэ хэхъоныгъэмрэ  
сатыумрэкIэ иминистрэ иапэрэ  
гуадзэу гъэнэфэгъэнэу.

2. ЗыкIэтхэхэрэ мафэм щегъэ-  
жыагъэу мы Указым  
кIуачIэ илэ мэхъу.

*Адыгэ Республикэм  
и Президентэу  
ТХЪАКIУШЫНЭ Аслъан*  
къ. Мыекъуапэ,  
мэкъуогъум и 16, 2010-рэ  
илъэс  
N 72

Адыгэ Республи-  
кэм иминистрэхэм  
я Кабинет

## иунашъу

Адыгэ Республикэм эконо-  
микэ хэхъоныгъэмрэ саты-  
умрэкIэ иминистрэ  
игуадзэ ехылабэ

Адыгэ Республикэм и За-  
конэу «Адыгэ Республикэм  
иминистрэхэм я Кабинет  
ехылабэ» зыфилорэм ия  
13-рэ статья ия 3-рэ Iахъ диттэу  
Адыгэ Республикэм имини-  
стрэхэм я Кабинет унашъо  
ышIыгъ:

1. Ворэкъо Хъалимэт Ас-  
кэрбий ыпхъур Адыгэ Рес-  
публикэм экономикэ хэхъо-  
ныгъэмрэ сатыумрэкIэ имини-  
стрэ игуадзэу гъэнэфэгъэ-  
нэу.

2. Заштэрэ мафэм щегъэ-  
жыагъэу мы унашъом кIуачIэ  
илэ мэхъу.

*Адыгэ Республикэм и  
Премьер-министрэу  
КЪУМПИЛ Мурат*  
къ. Мыекъуапэ,  
мэкъуогъум и 16, 2010-рэ  
илъэс  
N 110

## Зэрэздэдэлэжъэштхэм тегушъылабэ

*Адыгэ Республикэм и Президентэу ТхъакIушынэ Ас-  
лъан IэкIыб къэралэу Вьетнам къыкIыгъэ бизнесмен  
ЛыкIо купым хэтхэм тыгъуасэ IофшIэгъу зIукIэгъу  
адыриIагъ. Тэхъутэмкыое районым сатыушIыплэ гун-  
чэу «Текстиль — Альянс» зыфилорэр къышъыгъуахын гу-  
хэлъ ахэм яI. Ар гъэцэкIагъэ зэрэхъуштым бгъуитIур  
тегушъылабэ.*

— ИлъэситIурэ ныкъорэм  
къыкIоцI Адыгеим иэкономи-  
кэ сомэ миллиард 37,5-рэ ин-  
вестициеу къыхалхъагъ, —  
къыIуагъ пэублэм ТхъакIушынэ  
Аслъан. — Ащ ишIуагъэкIэ  
заводхэр, фабрикэхэр, соци-  
альнэ мэхъанэ зилэ учрежде-  
ниехэр, нэмыкIхэри дгъэпсы-  
гъэх. Шапхъэхэм адиштэу ти-  
республикэ Iоф шъышIэн гу-  
хэлъ зилэ предпринимательхэр

тигуапэу къетэгъэблагъэх,  
ахэм ябизнес хэхъоныгъэхэр  
рагъэшIынымкIэ зи пэрыохъу  
афэхъурэп. Пшъэрылъ шъхъаIу  
тиIэры — тицIыфхэм IофшIэплэ  
чыплэхэр ягъэгъотыгъэныр, ащ  
дакIоу яунагъохэр алыгъыжын  
амал яIэныр ары. Предложе-  
ниеу къышъуахыгъэхэм тахэлъэ-  
ным тыфэхъазыр, сьд фэдэрэ  
лъэныкыокIи Iэпылэгъу тыкы-  
зэрэшъуфэхъуштымкIэ шъукъэ-  
сэгъэгугъэ.

ЛыкIо купым ипашэу Ха  
Чау къызэрэхигъэщыгъэмкIэ,  
анахъэу ахэр зыпылхэр дэн  
производствэр ары. Адыгеим  
къышъыгъуахышт гупчэм щэ-  
плэ чыплэ минрэ ныкъорэ фэ-  
диз илэшт, нэбгырэ мин 1,5-мэ  
IофшIэплэ чыплэхэр арагъэгъо-  
тышт, ищыкIагъэ хъумэ ахэр  
дэным фагъэсэштых. Зы ма-  
фэм къыкIоцI шэкIым хэшIы-  
кыгъэ продукции мин 50 фэ-  
диз къыдагъэкIыным фэхъазы-  
рых. ПэшIорыгъэшъуу зэрагъэ-  
нэфагъэмкIэ, апэрэ уахътэм  
нэбгырэ 300—400-мэ гупчэм  
Iоф шашIэшт, нэужым а пчъа-  
гъэм хагъэхъон алъэкIышт.  
Оборудованиеу ящыкIагъэр  
Iоныгъо мазэм ипэублэхэм  
адэжэ республикэм къагъэ-

сышт. ИгъэкIотыгъэу нэужым  
IофшIэныр рагъэжэшт.

Урысыем изаконодательствэ  
диштэу, шъхъэихыгъэу тыздэ-  
лажъэмэ, Iофэу итхъухагъэхэр  
къызэрэддэхъуштым щэч хэ-  
лъэп, — къыIуагъ зIукIэгъум  
зэфэхъысыжъхэр къыфишIызэ  
Президентым. — А лъэны-  
къомкIэ тэ къыттефэрэр зэкIэ  
дгъэцэкIэным тыфэхъазыр.

Iофтхъабзэм джащ фэдэу  
хэлэжыагъэх АР-м и Премьер-  
министрэ игуадзэу Алексей  
Петрусенкэр, АР-м финанс-  
хэмкIэ иминистрэу Долэ Долэт-  
бий, АР-м и Къэралыгъо Со-  
вет — Хасэм идепутатэу Бэ-  
стэ Хысэ.

*ТХЪАРКЪОХЪО Адам.*

## ЯгукIэгъу къытлъэIэсы

*Хабзэ зэрэхъугъэу илъэс къэс, мэкъуогъум ияцэнэрэ тхъаумафэ медици-  
нэм иIофышIэ и Мафэ хагъэунэфыкIы. А мэфэкIым фэгъэхъыгагъ тыгъуасэ,  
мэкъуогъум и 17-м, Мыекъуапэ щыкIогъэ торжественнэ зэхыхэр.*

ЗимэфэкI хэзыгъэунэфыкIырэ пстэуми  
игуапэу къафэгушIуагъ Адыгэ Республи-  
кэм и Президентэу ТхъакIушынэ Аслъан.  
Медицинэм иIофышIэхэр гугъэм ита-  
мыгъэу зэрэшытхэр, ахэм профессиона-  
лизмэгъэшхоу ахэлтым ишIуагъэкIэ цы-  
фыбэ пчъагъэ къызэрагъэнэжырэр, ахэм  
сьд фэдэрэ лъэныкыокIи Iэпылэгъу уафэ-  
хъун, шъхъэклафэ афэпшIын зэрэфаер рес-  
публикэм ипашэ къыIуагъ.

— Къэралыгъом непэ пшъэрылъ  
шъхъаIэу илэхэм ащыщ шэпхъэ инхэм  
адиштэу медицинэр гъэпсыгъэныр, —  
хигъэунэфыкIыгъ Президентым. — Ар  
зэшIохыгъэ хъуным пае мы аужырэ илъэс-

хэм Адыгеим щызэшIотхырэр макIэп.  
Лъэпкъ проектэу «Гъэсэнэгъ» зыфилорэм,  
федеральнэ ыкIи республикэ программэ-  
хэм чанэу тахэлажъэ. Тисымэджэштхэм  
яматериальнэ-техническэ базэ хэхъоны-  
гъэхэр егъэшIыгъэнхэм фэшI ахэм гъэцэ-  
кIэжынхэр ятэшIыплэх, аужырэ шапхъэ-  
хэм адиштэрэ оборудованиер къафэтэщэ-  
фы. Илъэсишым къыкIоцI сомэ миллион  
400 фэдиз а Iофыгъохэм апэлудгъэхъагъ,  
тапэкIи ащ фэдэ шIыкIэм тетэу тилофшIэн  
зэхэттэшт, зыщыкIагъэхэм Iэпылэгъу та-  
фэхъушт. Джащ фэдэу медикхэм ящыIэ-  
кIэ-псэукIэ нахъышIу шIыгъэныр, ахэм  
яфэIо-фашIэхэр игъом зэшIохыгъэнхэр ти-

нэплэгъу идгъэкIыхэрэп. Ащ фэдэ лъэ-  
бэкъоу тшIыгъэхэм яшIогъэшхо къызэ-  
рэкIуагъэми щэч хэлъэп, сымэджэштхэр зэ-  
рээздэдгъэпсыхъэхэрэм дакIоу, демогра-  
фием ылъэныкыокIэ республикэм иIофхэм  
язытет нахъышIум фиуэзнкыгъ. Ныбджэ-  
гъу лъапIэхэр, шъуимэфэкI пае джыри зэ  
сыгу къыздэлэу сышъуфэгъушIо, псауныгъэ  
пытэ шъуиIэу, шъуинагъэхэм шъуадат-  
хъэу шъупсэунэу шъуфэсэлэ.

Медицинэм иIофышIэхэу илъэс зэкIэ-  
лъыкIохэм гъэхъэгъэшIухэр зышIыгъэхэм  
къафагъэшхошэгъэ къэралыгъо тын лъа-  
плэхэр нэужым АР-м и Президентрэ АР-м  
псауныгъэр къэухъумэгъэнымкIэ имини-  
стрэу Нэтхъо Разыетрэ аратыжыгъэх.

Мыекъуапэ ихудожественнэ коллектив-  
хэм мэфэкIыр къагъэдэхъагъ, медицинэм  
иIофышIэхэм ахэм концерт къафатыгъ.  
*ТХЪАРКЪОХЪО Адам.*

## КУШЪХЪЭФЭЧЪЭ СПОРТЫР

## Адыгеим щызэIукIэнхэр якIас



*Урысые Федерацием ибзылфыгъэхэм кушъхъэ-  
фэчъэ спортымкIэ язэнэкъокъухэр Адыгэ Республи-  
кэм игъодухэм ащыкIуагъэх. Этапитфым хэгъэгум  
испортсменкэ анахъ лъэшхэм яухъазырыныгъэ къы-  
щэгъэлэгъуагъ.*

*Апэрэ чIыплэр Иркутскэ къыкIыгъэ Лариса Пан-  
ковам къыдыхыгъ. Москва спортсменкэу Анастасия  
Чулковам тыжъын медалыр фагъэишъошагъ.  
Волгоград хэкум иIыкIоу Анна Евсеевар яцэнэрэ  
хъугъэ.*

— Урысыем ишъолбырхэм яспортсменкэ 50 апэрэ  
чыплэхэм афэбзнагъ, — еIо зэнэкъокъухэм ясудья  
шъхъаIэу Анатолий Лелюк. — Адыгэ Республикэм игъо-  
гухэр зэнэкъокъум хэлэжыагъэмэ агу рихыгъэх,  
зэхэшаIомэ лъэшэу къафэразэх.

Кушъхъэфэчъэ спортымкIэ кIэлэцIыкIу-ныбжьыкIэ  
спорт еджаплэр АР-м къызышъыгъуахыгъэр илъэс заул  
нылэп зэрэхъугъэр. Тиспортсменкэхэр джыри ныб-  
жьыкIаIох, опыт ин ялэп хэгъэгум изэнэкъокъу инхэм  
ахэлэжъэнхэм фэшI. Бэ темышIэу Адыгеим щагъасэ-  
хэрэр хэгъэгу ыкIи дунэе зэнэкъокъухэм ахэлэжъэнхэу,  
тагъэгъушIонэу ташэгугъы.



**Адыгэ Республикэм иорэдыло-къэшыокло ансамблэу «Ислъамыер» Дунэе фестивалэу Польшэм щыкӀощтым рагъэблэгъагъ. Зэхэщэн Ӏофыгъохэр дэгъоу загъэцакӀэхэкӀэ, бэдзэ-огъум и 20-м тиартистхэр гъогу техъащтых.**

— Тилъэпкъ искусствэ дунаим дахэкӀэ щашӀэ, — еӀо «Ислъамыем» икъэшыуакӀоу Ахътэо Светланэ. — Тыркуем, Израиль, нэмыкӀ хэгъэгухэми тащыӀагъ. Польшэм къэкӀощт ансамблэхэм такӀырыплъыщт, адыгэ къашъохэм ядэхагъэ ядгъэлъэгъушт, тиартистхэм лъэпкъ ордэхэр къышаӀоштых. Сурэтым итхэр: «Ислъамыем» икъэшыуакӀохэр.

## «Ислъамыер» Польшэм кӀошт



## Къушъхьэтхым щызэӀукӀэщтых

**Мотоклубэу «South Wind MC Майкор» зыфилорэм апэрэу Байк-пати Ӏофтхъабзэр мэкъуогъум и 19-м Адыгеим щызэхичъэщт. Мыекъопэ районым ит станицэу Даховскэм пэмычыжъэу Азишкэ къушъхьэтхым дэжъ байкерхэр щызэӀукӀэщтых.**

ЗэхэщакӀохэм зэрагъэ-нэфагъэмкӀэ, Урысыем и Къыблэ исубъектхэм къарыкӀыщт нэбгыри 150 — 180-рэ фэдиз ащ хэлэжъэщт.

Программэу зэхагъэу-цуагъэр сыхъати 5-м телъытэгъэщт, сыхъатыр

18.00-м къыщегъэжъагъэу 23.00-м нэс кӀошт. Байкерхэм зэнэкъокъухэр зэхэщэщтых, мотоциклэхэр



ыкӀи нэмыкӀ гъэшӀэгъоныбэ къызэрэгъуохэрэм альэгъушт.

Илъэс къэс зэхэщэн гухэлъ зыфыряӀэ Ӏофтхъабзэм ипшъэрылъ шъхъаӀэр Адыгэ Республикэм мототуризмэм зыщегъэушъом-бгъугъэныр ары.

КЪЭБАРЫКӀЭХЭР

## Ӏофтхъабзэу «Культура-2010»-рэ

**Профилактическэ Ӏофтхъабзэу «Культура-2010»-рэ зыфилорэр жъоныгъуакӀэм и 1-м къыщегъэжъагъэу мэкъуогъум и 30-м нэс Адыгеим щыкӀошт. Цыфхэм зызыщагъэсфырэ чыплэхэр, культурэм иучреждениехэр мэшӀогъэкӀосэным ишапхъэхэм адештэхэмэ гъэунэфыгъэныр, мы лъэныкъомкӀэ хэукъоныгъэхэр щыӀэхэмэ дэгъэзыжыгъэныр Ӏофтхъабзэм ипшъэрылъ шъхъаӀэу щыт.**

МэшӀогъэкӀосэ къулыкъум зэхичъэрэ уплъэкӀунхэм ауж зэфэхысыжъхэр ашӀыщтых. Шапхъэхэм адимыштэу зиӀофшӀэн зэхэзыщэрэ пащэхэм пшъэдэкӀыжъ арагъэхьышт. Джащ фэдэу чыплэ зыгъэӀорышӀэжыны органхэр, прокуратурэр, нэмыкӀ къулыкъухэр Ӏофтхъабзэм кӀэхуэу фэхъугъэхэм ашагъэгъозыщтых. Гумэ-

кӀыгъо шъхъаӀэу къэуцухэрэр зэшӀохыгъэныр пае УФ-м и МЧС и ГъэӀорышӀанӀэу Адыгеим щыӀэм дэжъ щызэхэщэгъэ комиссием хэтхэр ащ хэплъэщтых.

БлэкӀыгъэ илъэсхэм уплъэкӀунхуэу зэхэщэгъагъэхэм къафэбгъэзэжымыкӀыкӀэ зэфэхысыжъхэр пшӀымэ мэшӀогъэкӀосэн Ӏофхэр нахъ зыщыдзэу

агъэунэфыхэрэр культурэм иучреждениехэр арых. Мыщ фэдэ объектхэм япашэхэм мэшӀогъэкӀосэным ишапхъэхэр икъу фэдизэу агъэцакӀэхэрэп, хэукъоныгъэу яӀэхэр дагъэзыжыныхэм фэшӀ мэшӀогъэкӀосэ къулыкъум къафишӀыгъэ унашъохэр агъэцакӀэхэрэп. Ащ кӀэхуэу дэй фэхъун зэрилъэкӀыщтыр къагурыӀорэп.

МэшӀогъэкӀосэныр тэрзэу зэхэщэгъэным епхыгъэу упчӀэхэр шъуӀӀэхэмэ е ащ икъулыкъушӀэхэм язекӀуакӀэ шъуимыгъэразэу къыхэкӀымэ, цыхъэшӀэгъу телефонэу Мыекъуапэ щыӀэм шъукъытеон шъулгъэкӀышт. Ащ иномерыр 56-80-78-рэ.

## В.А. Колесник фэгъэгъугъэнэу

Урысые Федерацием и Уголовнэ кодекс ия 231-рэ статья ия 1-рэ Ӏахъ, ия 30-рэ статья ия 3-рэ Ӏахъ, ия 228-рэ статья ия 1-рэ Ӏахъ, ия 69-рэ статья ия 3-рэ Ӏахъ адиштэу Адыгэ РеспубликэмкӀэ Мыекъопэ район судым 2009-рэ илъэсым мэлылфэгъум и 15-м илъэси 6 хъапс тыралъхъанэу ыгъэмысэгъэ Колесник Владислав Александр ыкъом, 1962-рэ

ильэсым къэхъугъэм, фэгъэгъугъэным ехъылгъэ тхылъ Адыгэ Республикэм и Президентэу А.К. ТхьакӀушынэм Урысые Федерацием и Президентэу Д.А. Медведевым ӀкӀигъэхъагъ.

Адыгэ Республикэм и Президент а унашъор ыштэ зэхъум мыщ фэдэхэр Ӏэубытыплэ къызыфишӀыгъэх: В.А. Колесник чыплэ заохэм зэрэхэлэжъагъэр,

уӀэгъэ хылыгъэ къызэрэгъуагъэр, ипсауныгъэ зэрэзэщыкӀуагъэр, онкологии узым ыгъэгумэкӀырэ янэ ренэу зыгорэ къыдекӀокӀын зэрэфаер, хъапсым илъэсрэ мзэи 6-рэ зэрэдэсыгъэр, иск зэрымйыр, муниципальнэ образованиеу «Абдзэхэ къоджэ псэупӀэм» иадминистрация ипӀалъэ къэмысызэ ар хъапсым къыдэгъэкӀыжыгъэным къызэрэкӀэлъгъэу.

## «Гуфэсым» зэнэкъокъу зэхэщэ

**Тиреспубликэ иныбжыкӀэмэ Ӏэпылэгъу афэхъурэ фондэу «Гуфэсым» адыгэ тхакӀоу Еутых Аскэр къызыхъугъэр илъэс 95-рэ зэрэхъурэм фэгъэхьыгъэу рассказ тхынымкӀэ зэнэкъокъу зэхэщэ.**

Зэнэкъокъум хэлэжъэн зы-лӀэкӀыштыр **зыныбжы илъэс 35-м блэмыкӀыгъэхэр** ары.

Зэнэкъокъум хэлэжъэщтхэм рассказхэр адыгабзэкӀэ а-хынхэ фае, темэр ежъхэм къы-хахы.

**Рассказхэр компьютеркӀэ хэхыгъэху, нэкӀубгъуищым къышымыкӀэху, 15-м емы-хъухуэу тхыгъэныр фае. Зы рассказыр гъогугъуи 3 гъэ-бэгъогъэн фае.**

Зы нэбгырэм рассказитӀум къыригъэху хуштып.

ЦӀэтэдзэу хихыгъэр конвертищмэ атэдзэгъэн фае. ЯплӀэ-нэрэ конвертым рассказыр зы-тхыгъэм ищыӀэныгъэ ехыплӀэ-

гъэ къэбар кӀэкӀ, ителефон, иад-рес, цӀэтэдзэу иӀэр зытетхэгъэ тхьапэр дэлъыхуэу зэнэкъокъум изэхэщакӀомэ къалӀкӀигъэхъан фае.

Рассказыр къызырахыплӀэ-щтыр бзэхэр зыщызэрагъэ-шӀэрэ Гупчэу «Активыр» ары. Мыекъуапэ иурамэу Лени-ным ышӀэ зыхыбэрэм тет унэу 36-м зэхэщэкӀо купым Ӏоф-щишӀэщт. Чъэпыогъум (октяб-рэм) и 15-м нэс рассказхэр къырахыплӀэмэ хушты.

Апэрэ чыплӀэр къыдзыхы-рэм **сомэ мин 15**, яӀонэрэм **сомэ мини 10**, ящэнэрэм **ми-ни 7,5-рэ** афагъэшъошъыщт.

Телефоныр: 52-17-63-рэ.

ПРОКУРАТУРЭМ ИУПЛӀЭКӀУНХЭР

## Унэм ычӀыплӀэкӀэ цех къызэӀуихыгъ

Цыфым имылкъу ыкӀи иӀэпӀэсэныгъэ предприни-матель е нэмыкӀоу законом къыдилыгъэрэ экономикэ Ӏо-фым фи-гъэзэнхуэ УФ-м и Конституция фытыныгъэ къы-реты, ау ащкӀэ нэмыкӀхэм иягъэ аригъэкӀын, яфитыны-гъэхэр ыукъонхуэ щытэп. ГухэкӀымы, ар зымыгъэца-кӀэхэрэм, нэмыкӀхэм шъхъэ-гъэуэз къафэзыыхыхэрэм мы-макӀоу уарехьылӀэ. Ащ фэд Мыекъопэ къэлэ прокурату-рэм джырэблагъэ зэхифыгъэ Ӏофыр.

Урамэу Солнечнэм щы-псэухэрэм ащыщ горэм унэ

щигъэуцунэу къыратыгъэ чыгум пхъэм Ӏоф шыдишӀэ-нэу цех къыщызэӀуихыгъ. Участкэм пхъэу дэлъым иба-гъэ умыгъэшӀэгъон плъэкӀы-щтыгъагъэп. Пхъэмбгъухэр метри 5 — 6 нахъ мымакӀоу ильэгагъэу зэтелыгъэх, ахэр къызэтэзымэ, гъунэгъухэм иягъэ аригъэкӀынкӀэ щына-гъоу щытыгъ. Ащ имызакъоу предпринимателым санитар-нэ ыкӀи машӀо къэмыхъу-нымкӀэ шапхъэхэр ыгъэцакӀэ-щтыгъэхэп.

Хэукъоныгъагъэу къыха-гъэщыгъэхэм апае бизнесме-ным тазыр рагъэтыгъ.

## Уасэхэр къалӀэтыгъэх

ООО-у «УК ЖЭУ N 2-м» фэтэрыбэ хъурэ унэу Мые-къуапэ дэтхэм ащыщ ифӀо-фащӀэхэм язэшӀохынкӀэ хэу-кьоныгъэхэр ышӀыгъэхуэу къэ-лэ прокуратурэм къычӀи-гъэщыгъ. Унэм щыпсэухэрэм зэдагъэфедэрэ пкыгъохэм, чыплӀэхэм ялыгъынкӀэ ыкӀи ягъэцӀэкӀэжынкӀэ уасэхэр къалӀэтыхи, коммунальнэ фӀо-фащӀэхэм ауасэхэм къады-хэлъытагъэхуэу къафагъэхьы-

гъэх. УФ-м и ПсэупӀэ ко-декс къызэрэдилыгътэрэмкӀэ, унэм чӀэсхэр къаугъоин-хэщъ, ар зэдырахъухъан фэ-ягъэ. Организацием ипащэ-хэр арэуштыгъэу зэрэмыпсэугъэ-хэм имызакъоу, хэукъоныгъэу ашӀыгъэхэр дагъэзыжыныхуэу прокурорым мызэу-мытӀоу къызарелом, агъэцӀагъэп. Джы мы Ӏофыр прокуратурэм Мыекъопэ къэлэ судым фи-гъэзагъ.

## Хэукъоныгъагъэ ышӀыгъ

Мыекъуапэ ипрокурату-рэ, къэлэ УВД-м, чыӀопсым икьӀауаплӀэхэмкӀэ ыкӀи ты-къэзыуцухъэрэ дунаим икьэу-хъумэнкӀэ АР-м и ГъэӀоры-шӀанӀэ, кадастрэхэм ятхынкӀэ ыкӀи картографиемкӀэ Феде-ральнэ къулыкъум АР-мкӀэ и ГъэӀорышӀанӀэ, Роспотреб-надзорым, Росприроднадзо-рым яӀофышӀэхэм пхъэ шӀо-мыкӀым ишӀын дэлэжъэрэ хъызмэтшӀанӀэу ООО-у «Кон-церн БиоРесурс» зыфилорэм уплъэкӀунхэр джырэблагъэ

щызэхэщэгъагъэх. Предпри-ятием санитарнэ ыкӀи ма-шӀор къэмыхъунымкӀэ шап-хъэхэр, природэм икьэухъу-мэн ыкӀи чыгум афэгъэхьы-гъэ законхэр цагъэцакӀэщты-гъэхэп.

Ащ ипащэхэм админист-ративнэ пшъэдэкӀыжъ зэра-хыштым фэгъэхьыгъэ тхылъ прокуратурэм ыгъэхъазы-рыгъ. Хэукъоныгъэу ашӀы-гъэхэм апае «Концерн БиоРесурсым» сомэ 60000-м ехъу тазыр ытышты.



УРЫС-КАВКАЗ ЗАОМ ФЭГЪЭХЫГЪЭ КЪЭБАРХЭР

## Пфэльэкыштымэ, къэубыт



шъоло, генерал. Ар шыпкъэмэ, шыуипачыхъэ сыд пае тичыгу кыхыагъа? Уидзэ сыд пае тичылагохэр зэхицунтхъэра? Хъаджэм ело: нэпсыен фае шыуипачыхъэ тэ тыримылу зымыпсэушуклэ...

Раевскэм ынэжгъ зэхэгъэхьагъэу, Бэрэдж Хъаджэм кымыплъэу, тэлмашэм рилуагъ:

— Елу аш: типачыхъи, тырку пачыхъэми ашлэ къушхъэчлэхэм яфедэ зыхэлъыри, зыхамылъыри. Делэм дэлоныр ымыдэмэ, къарыуклэ рагъэзы. Къушхъэчлэхэр типачыхъэ къезаохэмэ султланым иунашъо акъутэу ары кыкылар. Шыуипачыхъэ ышлэгах султланым: аш шъо урыс пачыхъэм шыукыритыжыгъ.

А гушылэхэр Бэрэдж Хъаджэм зэуи кыридзэгъахэхэп.

— Тырку султланым тэ урыс пачыхъэм тыритынэу шытп, егъашлэми аш ылэмычлэ тилыгъэп, илофи кытхэлъыгъэп, — ылуагъ Бэрэдж Хъаджэм. — Узыфимытыр сыдэушгъэу птышта? О уллы пхъаш, генералыр, узэрэпхашэм фэшл осэты мо чыгъ шхъапэм пыс бзыу цыкылар, пфэльэкыштымэ, къэубыт!

Раевскэр чыгым дэплъыагъ. Аш ышхъэ кызелэтым, бзыу цыкылар ытамэхэр зэкиши, быбыжыгъэ...

— О уцыф губзыгъ, Бэрэдж Хъаджэр, ау уишлэжъ кыхъэп, — кылуагъ генералым мэкъэхуклэ. — Пкъуиплэ заом хэкладагъ, ар зышымыгъэгъуш. Егупшыс, клэлэ закъу кыпфенэжыгъэр. Уемынэгуй: тыны

кытфэшлыгъэ бзыур къэсыу-бытыным ыпклэ уиклэлэ закъоу къэнагъэр пшлэлодын...

Мы пычыгъор кызыхэтхыгъэр урыс тхэкло цэрылоу Сергей Голубовым ироманэу «Честь солдата» зыфиорэр ары. Нафэу зэрэщытымклэ, а романыр зыфэгъэхыгъэр тилэпкъэгъубэ зыхэклодэгъэ Урыс-кавказ заор ары. Тхаклом гухэлъэу илэгъэр ишхъафитыныгъэ фэбанэзэ, адыгэ лъэпкъыр ильэсишхэрэ зэо машлом зэрэхэты-

гъэм ишхыпкъаплэ дунаим шэгъэшлэгъэныр ары. Ар С. Голубовым кызэрэдэхъугъэм щэч хэлъэп. 1940-рэ ильэсыр ары апэрэу романыр кызыдагъэкыгъэр. С. Голубовым (1894 — 1962 иль.) итхыгъэхэм янахыбэм лъапсэ афэхъугъэр тарыхыр ары. Джащ фэдэх романхэу «Багратион», «Искры превращаются в пламя», «Птицы покидают гнезда», «Когда не сдаются бастионы», ахэм анэмыклэхэри.

## Шырыхъукъо Тыгъужъ

Шырыхъукъо Тыгъужъ ычлэ адыгэ тарыхымы, адыгэ йорылуатэми егъэшлэрэу къахэнагъ. Аш фэгъэхыгъэ къэбархэм ушарехылылэ урыс дзэпщхэм къагъэнэгъэ тхыгъэхэми, лэклэб къэралыгъохэм къащыдагъэкыгъэ тхылыхэми.

Белл итхылъ мырзуштэу хэт: Шырыхъукъо Тыгъужъ Джамболэтрэ ячатэхэр кырахыхи зэолл шьитф хъуштыгъэ пийдзэм пэгъокыгъагъэх, ахэр зэтыраукагъэх, ежхэри аш дэжым шыфэхыгъэхэу адыгэхэм къащыхъугъагъ, ау улагъэ мыхъугъэхэу мзым еклужыгъагъэх пийдзэм илоф зыхагъэкым. А заом икьэбар Пшгъадэ дэжъ кыщыфалотжыгъагъ.

Белл адыгэхэм адэжъ ильэсишъ шылагъ, аш ыужыклэ ытхыгъэ гукъэкыжхъэм бэрэ ушарехылылэ Шырыхъукъо Тыгъужъ икьэбархэм. «Згорэм, — ытхыжыгъагъ аш, — урыс пытаплэм зы шхончогуу фэдизклэ еклэ-лэгъэ шыу зысэлэгъум сыкьэгулагъ: блыным топих тетыгъ, дзэклэолхэм яшхончхэри хъазырхэу алыгъыгъэх. «Шырыхъукъо Тыгъужъ ар, къешэрыуагъэхэкли шэ кытефэщтэп», — кысалуагъ. Топкли, шхончкли



къеуагъэх — шэ гори кытефагъэп, пытаплэм кыдэклынхэу урыс шыухэм ракугъэп. Еж дзэклэолхэм апашхъэ шыр цигъэхушлэ, лъэбэкыуклэ кылуигъэзыкыжыгъэ.

Аш фэдэ лыгъэ бэрэ далэгъугъ Шырыхъукъо Тыгъужъ. Урыс-кавказ заор оуцужыфэ шым епсыхыгъэп. 1864-рэ ильэсым хэкур ыбгынагъ. Ыныбж ильэс 80-м нэсыгъэу идунай Тыркуем щихъожыгъ.

## Емынэм къелыгъэр Хъумбылые ехыжы

Пачыхъэм изэолхэм жьа-лымыгъэу зрахъэрэ агу темыфэу я XIX-рэ ллэшлэгъум иегъэжъгъум къэбэртаехэм пчъагъэрэ зыкълэтыгъ яхэку къаухъумэным фэшл. Кавказым шылэ урысыдзэхэм ялэшхъэтетэу Цициановым къэбэртаехэм къафитхыгъагъ: «Лъэу склэтыр къэжъо машлом тырагъэуцогъэ лэгъупым фэдэу, сичлыплэ сизагъэрэп, шыкыгъэу, мыдалоу шухэхтэм алыклэ шыуичыгу згъэшъокыштыт»...

Шыукъеж кышхъосло сэ, топыщэрэ шхончпырэкклэ псылэрышэу шыуилы згъэчъшт — джары сэ сихабзэр. Шыуичыгу псыутхъуагъэп шычъэщтыр, шыулыклэ илэгъэ псы плыжыбзэ.

Цициановым игушылэ ыгъэшыпкъэжыгъэ: дзэ къаритлупци, къэбэртаехэм алъ ыгъэчъагъ. Глазенап генералым 1804-рэ ильэсым дзэххо кыришажы, къэбэртаехэм псыхъоу Хъумбылые илушъо зэо хэфэ къащыришыллагъ. Аш ыужыкли къэбэртаехэми, клэхэ адыгэхэми къязэуагъ генералэу Булгаковыр, аш идзэ зэхикъутагъ, ыгъэстыгъ адыгэ къоджэ шьитлу, цыф минипшл аулыгъ. Псыхъоу Хъумбылые ипс лыкклэ илагъэу тхьамфэм ехуклэ чъагъэ. Аш ыпалоклэ емынэ узым къэбэртаехэр бэу зегъэллэхэ нэуж Хъумбылые псыхъом дэжъ зэрэщызэтыраукагъэхэм кыдежыагъ «Емынэм къелыгъэр Хъумбылые ехыжы» зыфиорэ гушылэжыгъ.

ЦЫФ ЖЪУГЪЭХЭМ ЯГУМЭКИХЭР

# Гушылэ гуаом гур егъэщыкылу

**«Чатэм пиупкыларэр мэкыжы, жэм пиупкыларэр кыжыбэрэп».**

Адыгэ гушылэжъ

«Гушылэ дахэм блэр гъурбым кырышэ» ало, ар тэрэз.

Адыгэмэ гушылэм мэхъанэ-шхо ратыштыгъэ. Жэбзэ дахэ зылулэу, цыфхэр зыгъэдэлон зыльэкыларэм осэшхо ратыштыгъэ, шхъэкклэфэшхо фашыштыгъэ. «Куп зезыщэрэр — куп ыуас» алоштыгъэ.

Цыфым епхыгъэу шыт сыд фэдэрэ сэнэхъати гушылэ дахэм (жабзэм) чыплэшхо теубыты. Гушылэ дахэм цыфым тамэ кырышэ, кълэты, къегъэпсэужы, гугъэ кыхелхъэ. Джащ фэд, гушылэ гуаоми цыфым утынышхо рихын, ыгу ыгъэклодын, ыгъэцыкылар, чым хилулэни, плэхэлъ ышлыни ыльэкышты.

Гушылэ дахэр жым фэдэу зищыклагъэхэм ащыщых врачыкли клэлэгъэджэ сэнэхъатхэр.

Шылэныгъэм кыхэхыгъэу шысэ заулэ къэсхын.

Я 50 — 60-рэ ильэсхэм адыгэ къуаджэхэм япсэуклэ кыныгъ, свет ялагъэп, гъогухэм уащызе-клон плэжкынуу тэрэзыгъэхэп. Джа ильэс кынхэм тикъуаджэ фельдшерэу Иоф шишлэщтыгъэ

Дышгъэклэ Исмахылэ (Тхъэм джэнэт кырет), исэнэхъатклэ хэшлыкышхоу илэм имызакъоу, гушылэ дахэр лэшэшлоу аш илагъ. Сшлэрэп, ау аш игушылэ дахэмэ сэри, сымаджэу шылыгъэ сяни псынклэу гугъэшлэ кытатыштыгъэ. Исмахылэ пчъэшхъауым кызэрэбакъоу, гъэшлэгъонба, гугъэр, тынчыгъэр игъусэхэу кыздыхыгъэ-щтыгъэ, тэри а лъыр зыгъэгъу-клэ, тыгуклэ тыпсэфыжыштыгъэ, сяни ылгъэ кытеуцожыштыгъэ.

Аш ычлыплэ иуцожыгъэ плэми хъушт Улэпэ симэджэщэу къуаджэм дэтым илофышлэу Хъажъу Аминэт. Мы бзылфыгъэри цыфышлу. «Аминэт цыкылу унэм кызырхыгъэу узыри пшэгъушжы, тызэрэхъужыштыри тыкызырэтэджыжыштыри гуми, пкъымы зэхашлэ», — ало къоджэдэс нюхэм...

Аш нэмыклэ шысэхэри къэпхынхэ плэжкышты. Гухэкми, тинепэрэ медсестрахэм ащышхэм гушылэ дысэу, гуаоу ашыхэрэр зэхэтэхы. Мы ныбжыкылуу апэрэ сабыл (мэзиблым итэу къэхъугъ) кызыфэхъугъэм рилуагъэр зызэхпхыклэ, «уфаемэ гъашхэ, уфэмыемэ умыгъашхэ,

ау а уисабый къэхъунклэ умыгъгъ...» — а гушылэмэ ны ныбжыклар къагъэмэхыгъ, гумэкылыгъошхо хадзагъ. Ауми сабыеу а гушылэ гуаор, дыджыр зерио-лагъэр псау-таоу къэхъугъ, ишы-лэныгъэ цыкылуи зымы бжыгъэ кытыридзэрэп. Ау сыда ар зыжэ кыдэкыгъэ «Юфышлэм» емыпсыгъэр, кымылэжыгъэр?

Аш фэдэ «медицинэ Юфышлэм» цыфыр ыгъэхъужырэп, зымыгъэхъужынын утын рехынах. Аш фэдэ нэбгырэ жьалым тхъапша шылэныгъэм тышчы-лукларэр? Сабыгум хуилэхэрэ клэлэгъаджэхэри джащ фэдэх. «Уятэ ешъокложым нахышлу ухъуна, о», «Уянэ уфэмыдэу тыдэ уклошта, о?», «Зэрэунагъоу лэхъо, чэмышхэм уашлоклэу уеджэна, о?»

Бэмышлэу клэлэ хэклотагъэ горэм сырихылыгъагъ. «Ошлэ, Аскэрбий Рамазанович, сыд згъэшлагъэми, сыд фэдиз уахтэ теклыгъэми, а тиклэлэгъаджэ сянэ пае ылогъагъэр сшыгъу-пшэрэп, зыщызгъэгъушпэн слэ-кыларэп. Пцэшло хылыгъэу, мыхъужынын улагъэу непэ кызынэ-сыгъэми ар сыгу телъ...», — кысылуагъ.

Ары адыгэмэ зыклауагъэр «Чатэм пиупкыларэр мэкыжы,

жэм пиупкыларэр кыжыбэрэп».

Непэ, гукъау нахэ мышлэми, гушылэ дахэр, гуклэгъур, лыузыр тишылаклэ хэзыжыпагъэм фэдэх. Ар анахъэу зызэхашлэрэр симэджэщ, хъакъулэхэ е пенсионнэ фондхэм, бухгалтерие зэфэшхъафхэм уазычлахэкклэ ары.

«А зиунагъор бэгъон, хъэм фэдэуи тысымаджэми тыкыра-дзэрэп шыу, — мэтхъаусыхэ гушылэгъу сызыфэхъугъэ Амэрбий, — уинасыммэ е ахыщэ бэу уилэн е къотэгъу лъэрыхъэ горэ лэнэтлэшхо илэу пфэгумэклын. Егъашлэм цыфыр аш фэдэу пыут хъунэу симышлагъэ. Мыдэ умышлэрэмэ лажъэ горэ уилэм фэдэу кыпфычлэплых. «Сыда узыпылпыр, уиунэжъ узфимысыр?» кыуалорэм фэд, яптыгъэ шымылэмэ хъатэуи кыппылышхтхэп, гугъу кыпфелышхтхэп».

Сыдрэ учреждение учлэхъагъэми (а тэ ттырэ хъакъулахымы-клэ зэрэпсэхуэрэри къагуры-лорэп) кыотлыргух, уагъэцы-кыным, лъэгуклэтын узэрашлы-ным ялофылэхэм янахыбэр пылтых. Зы гушылэ тэрэз къа-клэрыпхырэп. Ау ахыщэ уи зашлошлыклэ, шыуаехэр чиххэрэ къухъэм кызырэкхэрэм фэ-

дэу, зэкклэми къачыхъэ, абзи шыабэ, дахэ мэхъу.

Е-е-е, лэжэкло кызырыкылу! Сыдыгъо тэ цыф фэдэу тыкы-радзэ, талытэ хъушта ыкли зэгорэм аш фэдэу хъун шылуа?! Сыдэу гукъауа къэралыгъом ылапсэ зиакыларэ зыкыарыу-рэкклэ зыгъэпытагъэхэу непэ гу-шылэ гуаор зыдырыххэрэр пы-дзы зэрашлыхэрэр плээгъунклэ.

Е-е-е, дунай, дунай! Е-е-е, цыф цыкылу! Тызтеклодэштэм, тызэклодылэштэм тэр-тэрэу тыфэклори!

Загъорэ сегупшысэ, тинасы-пышъ жъэу зылушхэрэр афэу-бытырэп. Ар лэнэтлэ лъагэми, члэ зымылэ мылкъуми фэгъэ-лоры-шлэштэп. Ар Алахьталэм илоф. Аш фэдэ лэныгъэри. Зыгъо къэ-сыгъэр (лэнатли, мылкъуи хэмы-тэу) маллэ, къебгынэ идунай. Цыфхэм зэраоу, ар кызысыклэ, хэти кыуыбытыштыт.

Арышъ, сэ къаслорэр, сы-кызыфаджэрэ зы: цыфхэр, гушылэ гуаохэр тэшбумыгъэ-шых, тызфэжъугъэсакыжъ, хэти зэрэцыфыр зыщытэшбу-мыгъэгъушп!

**ОЖЪ Аскэрбий.  
Клэлэгъадж.**



# Зэхэщаклом елытыгъэр бэ

*«Кавказский Хит» — джары Адыгэ Республикэм и Къэралыгъо филармоние цыклогъэ концертным зэрэджагъэхэр. Адыгеим цызылгъаиэрэ артистхэр, оредыло ныбжьыкълэхэр, къэшъокло купэу «Синдикэр», нэмыкълхэри пчыхъэзэхэхэм хэлэжъагъэх.*

Адыгэ Республикэм изаслуженнэ артисткэу Едыдж Викторие дунаим щыцлэрыло ансамблэу «Налмэсым» илэсыбэрэ кышчышгуагъ, лэпкы искусствэр зикласэхэр ыгъэгущуагъэх. Мы мафэхэм Едыдж Викторие ансамблэу «Синдикэм» ипаш, ныбжьыкълэхэр адыгэ къашъохэм афегъасэх. Концертэу «Кавказскэ Хитым» «Синдикэр» зыхэлажэм, лэпкы искусствэм ишъэфхэм зэрадэлажъэрэр кыххэщыгъ.

Урысыем изаслуженнэ артисткэу, Адыгэ Республикэм инароднэ артисткэу Нэхэе Тэмарэ шульэгъу оредхэу Емыж Нурбийрэ Лыххэсэ Мухьдинрэ аусыгъэхэр кылуагъэх. Залым члэхэр артисткэм бэрэ лэгу зэрэфытеохэрэм даклоу, къэгъэгъэ

Иэрамхэри ратыгъэх. Тэмарэ пчэгум имыкълыжъэу «Пшгъэшгъэуджыр» кызыхедзэм дежыугъэр маклэп.

Жы мыхъурэ оредэу «Къэгъэгъэжыыр», фэшъхьафхэри



Концертным хэлэжъагъэхэмрэ зэхэщакломхэмрэ.



Оредусэу ыкли оредылоу Емыж Нурбий.

Емыж Нурбий кылуагъэх. Бэрцо Руслъан, Дзыбэ Мыхьамэт, Шатлэкъо Маринэ концерт программэр яорэдхэмклэ къагъэбаигъ. Хьурэнэ Азэ аужырэ уахтэм пчыхъэзэхэхэмэ къашилорэ оредхэмклэ тегъэгущуло, иамалхэр ыгъэфедэнхэшъ, нахъ зыкыбзэуиынэу фэтэло.

Концертным изэхэщэн чанэу хэлэжъагъэх Брэнтлэ Мурат, Дмитрий Накахиди, Биданыкыо

Азэмат. Брэнтлэ Муратэ пчыхъэзэхэхэр зерицагъ, ащ кызыэрэтилуагъэу, адыгабзэм изэгъэшлэн, игъэфедэн мэхьэнэ ин ратыгъ. Зэклэ артистхэм адыгабзэклэ оредхэр къалуагъэх. Театрализованнэ къэшынхэм эстрадонэ-миниатюрнэ театрэу «Мыекьопэ кварталы» ахэлэжъагъ. Пшынаоу Тлэшъу Руслъани артистым ишэн-хабзэхэр къеклоу ыгъэфедэхэзэ, концертыр кыгъэдэхэгъ.

— Гъэгъэтэу «Адыгэ макъэм» ипчыхъэзэхэхэу мэкьюогум и 30-м республикэ филармонием шыклошттым тигуапэу оред кышчытлошт, — кытитлуагъ оредусэу, пшынаоу, оредылоу Бэрцо Руслъан. — Лэпкы шлэжым зыкыгъэагъэтыгъэным фэшл ащ фэдэ концертхэр тищыклагъэх. Арт-мастерскоеу «Ди Эм Эи»-м пчыхъэзэхэхэр дэгъоу зехицагъ, тхьагъэпсэу филармонием идиректор шхьалэу Хьот Заур — ащ ишлушлагъи лэфтхьабзэм кыххэтэгъэщы.



Бэрцо Руслъан, Шатлэкъо Марин, Тлэшъу Руслъан концертным чанэу хэлэжъагъэх.

## ФУТБОЛ. КРАСНОДАР КРАИМ ИЗЭНЭКЪОКЪУ

### Зэлуклэгъуитлуми тагъэгущуагъэп

Краснодар краим футболымклэ изэлухыгъэ зэнэкьокъухэм Адыгэ Республикэм икомандэхэр ахэлажъэх. Мыекьопэ «Зэкьошныгъ-2»-м зичэзу ешлэгъуитлу илагъ. Тифуболистхэр Тимашевскэрэ Краснодаррэ якомандэхэм адешлагъэх.

— Тимашевскэ дэу тыщешлагъэу слытэрэл, — ело «Зэкьошныгъ-2»-м итренер шхьалэу, спортымклэ мастерэу Шыумэфэ Рэмэзанэ. — Бысымхэр командэ анахъ лэзшмэ ащыщых, пчъагъэр 3:0-у тшлуахыгъ.

Краснодар икомандэрэ «Зэкьошныгъ-2»-мрэ мыекьопэ стадионэу «Юностым» щызэлуклагъэх. Тифуболистхэу Датхужь Адамрэ Артем Горловымрэ зырызэ хьаклэмэ якъэлапчъэ лэгуаор дадзагъ. Пчъагъэр 2:0-у «Зэкьошныгъ-2»-м кыххызы, Краснодар тифуболистмэ гъогъгуицэ тикомандэ икъэлапчъэ лэгуаор кыдадзи, 3:2-у теклоныгъэр кыдадхыгъ. «Зэкьошныгъ-2»-р апэ итхэм ащыщыгъ, джы я 6-рэ члэпэм щыл. Шэмбэтым сыхьатыр 19-м «Зэкьошныгъ-2»-р Тульскэм щылуклэшт члэплэ командэм.

## Дунэе мэфэкълым зыфагъэхъазыры

*Мэкьюогум и 19-р — клэлэцылкылу футболым и Дунэе маф. Ащ фэгъэхъыгъэ зэнэкьокъухэр хэгъэгухэм ащэклох, хагъэунэфыкълхэр члэплэхэр кыдэзыххэрэм шлухьафтынхэр афашлхы.*

*Адыгэ Республикэм футболымклэ и СДЮСШОР зыщызыгъэсэрэ клэлэцылкылухэр Урысыем, Адыгеим, Краснодар краим язэнэкьокъухэм ахэлажъэх. «Шго лэгуау» зыфилорэм ныбжъ зэфэшъхьаф зилэ клалэхэм ялэпэлэсэныгъэ цаушэты.*

— Тиеджаплэ шагъэсэгъэ ныбжьыкълэхэр футболист дэгъу хъугъэх, — кьеуатэ АР-м футболымклэ и СДЮСШОР изавучэу Пэнэшъу Мыхьамодэ. — Константин Лепехиныр «Зенит» Санкт-Петербург илэсыбэрэ щешлагъ. Хьокло Къэплъан, Куних Руслъанэ, Пэунэжъ Азэмат, Шэуджэн Хьасанбий, Андрей Кобенкэр, Андрей Поповыр, нэмыкълхэри «Спартак» Налщык, «Кубань» Краснодар, «Зэкьошныгъ» Мыекьуапэ, «Спартак» Москва, «Рубин» Казань, «Динамо» Сыхьум, фэшъхьафхэми ащешлагъэх.

Джырэ уахтэ СДЮСШОР-м зыщызыгъэсэрэ клэлэцылкылухэм сэнаушыгъэ зыхэлэу ахэтыр маклэп. Ахэр джыри клэлэцылкылухэ шхьае, Урысыем икомандэхэр кьалэплэжъ, спорт еджаплэхэм

арагъэблажъэх. Краснодар, Толянти, нэмыкълхэми тиеджаплэ шаплугъэ клэлэцылкылухэр ащешлэх. Ильэс зэфэшъхьафхэм тренер-клэлэегъаджэхэу лэф ашлагъ



Нэклубгъом итхэр зыгъэхъазырыгъэр ЕМТИЛЪ Нурбий.

Александр Пахомкиным, Тэтэр Нурбий, Виталий Аксеновым, Александр Вольвач, Юрий Манченкэм, нэмыкълхэми. Мыекьопэ «Зэкьошныгъэм» итренер шхьалэу Зеклогъу Мурат республикэ СДЮСШОР-м ыплугъэхэм ащыщ. Шыумэфэ Рэмэзани клэлэцылкылу еджаплэм шагъэсагъ, «Зэкьошныгъ-2»-м итренер шхьалэ.

— Мэкьюогум и 19-м мыекьопэ стадионэу «Юностым», нэмыкълхэми зэнэкьокъухэр ащыклоштых, — кьеуатэ АР-м футболымклэ и СДЮСШОР идиректорэу Владимир Гапонрэ ащ игуадзэу Пэнэшъу Мыхьамодрэ. Клэлэцылкылухэм ямэфэкл гэшлэгъоны хушч.

Футбол шъуешл, клэлэцылкылухэр, тыжъугъэгущу! Дунэе зэнэкьокъухэу ЮАР-м шыклохэрэм афэдэхэм шъуахэлэжъэнэу шъуфэтэло.

**Зэхэщыцагъэхэр:**  
Адыгэ Республикэм и Къэралыгъо Совет — Хасэр, иминистрэхэм я Кабинет

**Къыдзыгъэклхэр:**  
Адыгэ Республикэм лэпкы лэфхэмклэ, лэклэб къэралхэм ашысэурэ тилэпкъэгъухэм адырлэ зэпхыныгъэхэмклэ ыкли къэбар жъугъэм иамалхэмклэ и Комитет  
Адресыр: ур.Крестьянскэр, 236

**Редактор  
шхьалэр**

**ДЭРБЭ  
ТИМУР**

**Редакциер  
зыдэщылэр:**  
385000,  
кь. Мыекьуапэ,  
ур. Первомайскэр,  
197.

**Телефонхэр:**  
приемнэр:  
52-16-79,  
редактор шхьалэм  
иапэрэ  
гуадзэр:  
52-49-44,  
редактор гуадзэр-  
пшгъэдэкълэжъ зы-  
хьырэ секретары:  
52-16-77.

**E-mail:**  
adygvoice@mail.ru

**Зыщаушыхьатыгъэр:**

Урысые Федерацием хэутын лэфхэмклэ, телерадиокъэтынхэмклэ ыкли зэлы-лэсыклэ амалхэмклэ и Министерствэ и Темыр-Кавказ члэплэ гъэлорышлэп, зэраушыхьатыгъэ номерыр  
**ПИ №10-3892**

Гъэгъэтэм кыхиу-тыхэрэм мышгыпкъагъэу къахьафхэрэмклэ кэзэтыхыгъэхэм пшгъэдэкълэжъ ахьы. Къатхэхэрэмрэ гъэгъэтым шылажъэхэрэмрэ яеплъыклэ зэтемыфэн ылгэкълэшт. Гъэгъэтэджэхэм кытфагъэхьырэ тхыгъэхэр зэхэтыфхэрэп ыкли кэзэтыхыгъэхэм алэклэдгъэхьа-жыыхэрэп.

**Зыщыхаутырэр**  
ОАО-у  
«Полиграф-ЮГ»,  
385000,  
кь. Мыекьуапэ,  
ур. Пионерскэр,  
268

**Пчъагъэр  
6155  
Индексхэр  
52161  
52162  
Зак. 1858**

Хэутыным узщыклэтхэнэу щыт уахьтэр  
Сыхьатыр 18.00  
Зыщыклэтхэгъэхэ уахьтэр  
Сыхьатыр 18.00